

STQARRIJA MILL-MINISTERU GHALL-INTERN, IS-SIGURTÀ U X-XOGHOL

Il-Ministru għall-Intern, Sigurtà u Xogħol Byron Camilleri kellu laqgħa ma' László Kövér, l-Ispeaker tal-Assemblea Nazzjonali tal-Ungerija waqt żjara uffiċjali f'Malta.

Id-diskussjoni trattat sugġetti varji, fosthom l-immigrazzjoni irregolari, is-sistema parlamentari taż-żewġ pajjiżi u materji oħra ta' interess komuni.

Il-Ministru Camilleri ta rendikont tal-kisbiet u riżultati pożittivi li pajjiżna kiseb fejn tidhol l-immigrazzjoni irregolari. Huwa spjega li Malta tadotta sistema li tassigura assistenza lil dawk fil-bżonn u huma refuġjati filwaqt li hija iebsa ma' min jabbuża mis-sistema. Huwa spjega li dawn l-isforzi speċifiċi għalhekk wasslu għar-riżultati miksuba.

"Fl-aħħar snin, Malta għamlet progress sinifikanti fejn jidhol l-immanigġjar tal-immigrazzjoni irregolari. Mhux biss saħħahna r-riżorsi tal-entitajiet responsabbli iżda waqqafna wkoll returns unit fi hdan il-ministeru filwaqt li komplejna nidjalogaw u naħdmu ma' pajjiżi terzi, kemm dawk ta' tranzitu u kemm dawk tal-origini," qal il-Ministru Camilleri.

Dawn l-isforzi wasslu għal tnaqqis ta' 93% fin-numru ta' wasliet irregolari meta kkumparat mal-hames snin preċedenti filwaqt li r-rata ta' ritorn żdiedet għal 83.2% fl-2023 u 68% fl-2024, meta kkumparat man-numru ta' wasliet fl-istess perjodu.

